

బాలమిత్ర

సోమరి చిన్నవాడు

ఒక సోమరి పిల్లవాడు గలడు. వానికి తెలివిలేదు. తల్లి

వానిని బడికి పంపెను. బడికి పోవుటకు వాని కీష్టము లేకపోయినందున అడదానుకు వెళ్లిపోయెను. “అరే చెట్లంత



బాగా ఉన్నవి, ఎండెంత చక్కగానున్నవి. పిట్ట లేంత పోకుగా కూయుచున్నవి. నేను బడికిపోను, అడుకొంటాను” అని వాడనుకొనెను. అంతలో

వాని కొక తేనెటీగ కనుపడెను. అది పువ్వునుండి పువ్వున

కెగురుచుండెను. పిల్లవాడు దానితో “వచ్చి నాతో ఆడు

కొను” మనెను. అయితే అది “రాను తేనె తేచ్చుకోవలెను,

సోమరిగా నుండకూడ ద”నెను. అని ఎగిరిపోయెను. తరు

వాత వాని కొక కుక్క కనుపడెను. “కుక్కా

ఆడుకొంటావా?”



“ఆడుకోను, కావలి కాయబోతున్నాను.

సోమరిగా నుండరాదు” తరువాత చిన్నపక్షి కనబడెను.



“పిట్టా ఆడుకొంటావా?”

“ఆడుకోను గూడు కట్టుకొనవలెను, సోమరిగా నుండరాదు” తరువాత గాడిద వచ్చెను.



“గాడిదా, వచ్చి ఆడుకో”

“రాను బట్టలు మోయవలెను, తరువాత ఆడవచ్చును.”

“ఓహో, ఎవరును ఆడుకొనుటకు రావడములేదు. అట్లయితే బడికిపోతాను. ఒంటరిగా ఎట్లా ఆడుకొనేది?” అని వాడనెను.

వెంటనే బడికిపోయి, పాఠములు నేర్చుకొనెను.

మనస్సు, తెలివి

తెలివియనగా నేమి? జేవుని ఏర్పాటులను మార్గములను మన మనస్సులు చదివి కనుగొనిన దంతటికిని తెలివి యని పేరు. ఆయన భూమిలో దాచిన నేలబొగ్గు, ఇనుము బంగారు, వెండి మొదలగువానిని గూర్చియు, అవెక్కడ వారకునో దానినిగూర్చియు తెలిసికొన నేర్చుకొనుదుముగదా.

ఆయన చెల్లెవిధము పెరుగునట్లు చేయుచున్నాడో, వాని
 విత్తనము లెట్టి స్థలములలో నాటినయెడల బాగుగా ఫలిం
 చునో దానినిగూర్చియు నేర్చుకొనుచున్నాము. గాలిని
 గూర్చి అవి తుఫానులనే వైపులకు కొట్టునట్లు చేయుచున్నవో
 దానినికూడ నేర్చుచున్నాము. మహాగాధనుగు సముద్రపు
 వ్రవాహములను గూర్చియు, అవి ప్రవహించు దిక్కులను
 గూర్చియు యెరుగుదుము. మనుష్యు లాకాశము వైపు తమ
 కన్నులెత్తి నక్షత్ర మండలమందున్నలోకము లెంతెంత దూర
 మున నున్నవో కనుగొని, అవేదికను ప్రయాణములు సలుపు
 చున్నవో ఆ మార్గములను కనుగొనుచున్నాము. భూమినిత్రవ్వి
 పూర్వబడియున్న పట్టణములను కనుగొనుచున్నాము. వారే
 కాలమునం దెట్లు జీవించి, ఏయేకార్యముల జేసిరో తెలిసి
 కొనుచున్నాము. మనుష్యులు జ్ఞానవంతులైన కొలది ఆవిరి,
 విద్యుత్ మొదలగువానిగూర్చి తెలిసికొని, వానిని తమకు సేవ
 కులనుగా నొనర్చుకొని వానిచే పనుల జేయించుకొనుచున్నారు,
 వీని నన్నిటిని జేపుడు చాలాకాలమునకు ముందేజేసి వీని
 నుపయోగ పరచుకొనుటకై మనుష్యులకు మనస్సు నిచ్చెను.
 అనేకవేల సంవత్సరములు గడచి నప్పటికిని మానవమనస్సు
 కనుగొనవలసిన వింకా లెక్కలేకుండ గలవు. సంవత్సర
 ములు గడచినకొలది మనుష్యుని బుద్ధి క్రమక్రమముగా

హెచ్చుచున్నది. గాన అతడు దేవునివలన తన కనుగ్రహింపబడిన ఈ చిత్రమగు మనస్సునుగూర్చి తెలిసికొనుచున్నాడు.

నవ్వించినాను

సుశీల చిన్నిపిల్ల. ఆమె ముద్దుముఖము చూచినవారికి ముచ్చటయ్యేది, ఇకనా డామె పొడుగింటికిపోయి చాల సేపటివరకు రాలేదు. తల్లి పిలువగానే వరుగెత్తుకొంటూ వచ్చెను. ఆమె కండ్లు ప్రకాశించెను. బెదవులమీద చిరునవ్వుండెను.

“అమ్మా నన్ను పిలిచినావా? ఏమి కావాలే”

“ఏమి అక్కరలేదు. చాల సేపటివరకు కనపడక పోతేను పిలిచినాను ఎక్కడికి పోయినావే?”

“ఆన్నమ్మైళ్ల యింటికి, అక్కజే, సువర్ణము ముఖము మాడ్చుకొంటేను అది పోయేదాకా నవ్వించాను. అంతలో వాండ్ల చిట్టిపిల్ల ఏడ్చినది. దానినికూడా నవ్వించినాను. పిల్ల కూన తోక ఎవరో తొక్కేటప్పటికి అది మూలగినది దానిని కూడా అలాగే చేయబోయే టప్పటికి పిలిచినాను. ఇక్కడికి వచ్చినాను” తల్లి నవ్వినది. “ఎంత మంచిపని చేసినావే!



అలాగేచేయుము ఇతరులను సంతోష పెట్టితే నీకును సంతోషము కలుగును.”

ఇది నిజముగదా! ఇతరుల వెంట సంతోష పెట్టితే మనకు అంత సంతోషము కలుగును. కష్టములలో నున్నవారిని చిరాకు గలవారిని, జబ్బుగా నున్నవారిని సంతోష పెట్టితే నీ ముఖముకూడా చిరునవ్వుతో ప్రకాశించును.

వేసవికాలము, శీతకాలము



బంతివలెనే భూమియు తిరుగుచున్నది. మన భూమి ఆకాశ
 ములో తిరుగుచుండగా దేవుడేర్పరచిన మార్గములోనే
 బోవుచు, ప్రతిసంవత్సరమును గతసంవత్సర మన మేడినమున
 నేస్థలమున నుండిమో అదేదినమున కా స్థలమునకే వచ్చు
 చున్నాము. భూమి యెన్నడును సోమరితనముగాగాని అల


స్వముగా గాని తిరుగుటలేదు. క్రీస్తునదినము చలికాలములో వచ్చునట్లు చేయుచున్నది. పునరుత్థానపండుగు ఎండకాలమునకు పూర్వము వచ్చునట్లు చేయుచున్నది. కొన్నిమారులు భూమి, తక్కిన సమయములకంటె సూర్యునికి మరీ సమీపముగా వచ్చుచున్నది. ఆదినములలో భూమియొక్క ఒక భాగము, బహు వేడిగా ఉంటున్నది. ౬ దేకాలములందు మరెకొన్ని భాగములయందు బహు చలిగానుండును. భూమిలోని తక్కిన భాగములలోను, ఇట్టిమార్పులు కలుగుచున్నందున చెట్లు గడ్డి మొదలగునవి కొన్ని సమయములందు చిగుర్చుచు, మరెకొన్ని సమయములందు వాడిపోవుచున్నవి. సూర్యచంద్రనక్షత్రములు తమ తమ మార్గములలో తిరుగుచుండగా నీలాగు జరుగవలెనని మన పరమతండ్రి యేర్పరచెను. మనకు సూర్యుడు చంద్రుడును కావలెనని ఆయన యెరుగును. “ఆయన చలికి తాళగలవాడెవడు?” అని అడుగుచున్నాడు.

ప్రకృతి పాఠములు

22-వ పాఠము

దంతములు

కడుపులో అనేక చిన్నిచిన్నినోళ్లుగలవని యిదివఱకు చెలిపి యుంటిని గదా. మనము తినేభోజనమునుండి ఏది



రక్తమగునో దానిని ఈ చిన్ననోళ్లు పీల్చుకొనును. గాని మనము భోజనమును తినినవెంటనే ఈ పని జరుగదు. మొదట మనము తినినది జీర్ణముకావలెను. “జీర్ణము అయినద”ని గాని “అరిగినద”ని గాని నీవు వినియుండవచ్చును. దానికి అర్థమేమి? ఇదిగో! వినుము చెప్పెదను.

నీవు అన్నమును మ్రింగగానే, దానితో కలియులాగున కడుపులో ఒకతరహా నీటివంటి రసము ఊరుచున్నది. మ్రింగిన కొంచెముసేపటికి, ఈ రసము భోజనములో నీవు తిన్న పేరుపేరుపదార్థము అన్నిటిని, ఒకేవిధమైనదానిగా మార్చుచున్నది. అన్నము, మాంసము, కూరగాయలు, మిఠాయిలు, పప్పులు అన్నిటిని కలగలిపి, దానిలో అన్నమేదో,

మాంసమేదో, కూరగాయలేవో, ఏదేదో, తెలియకుండు నట్లు అంతటిని ఏకముచేయుచున్నది.


తినినభోజన మీలాగయిన తరువాత, కడుపునందున్న చిన్ననోళ్లు తమపని కారంభించును. ఆ భోజనమునుండి సిద్ధమగు పాలవలె తెల్లగానుండు ఒక ద్రవపదార్థము నవి పీల్చుకొనును. ఈ పదార్థమునుండియే మనరక్తము చేయ బడుచున్నది.

కడుపులోనికి బోకముందు భోజన మేమగుచున్నది? దానిని మెత్తగా విసరుటకు నీ నోటియం దొక తిరుగలి ఉన్నది. నీవు తినినదానిని పిండిగాచేయుటకు 10 జతల పండ్లున్నవి. అన్నము నెంతమెత్తగా నమలితే కడుపునందున్న ద్రవము దాని అంత సులభముగా జీర్ణింపజేయును. దుంపలు గాని మాంసపుముక్కలుగాని అంతత్వరగా జీర్ణింపజేయదు. గనుక నోటిలో ముద్దనడగానే, దానిని మ్రింగకూడదు. బాగుగా నమలవలెను.

చెట్లకు పండ్లులేవు గాన వాటి ఆహారము ఈలాగున మెత్త బడునట్లు మనము సహాయము చేయుచున్నాము. తోట వాడు తోటను త్రవ్వటయు, కాపువాడు పొలమును దున్నుటయును ఇందుకే. ఈలాగు చేయకపోతే చెట్ల ఆహారము బాగుగా మ్రింగజాలవు. వచ్చేపాతములో మీకు మరికొన్ని

విషయములు చెప్పెదను. ఈలోగా, మీ పండ్లకును, ఇతర జంతువులపండ్లకు ఏమైనా భేదమున్నదేమో కనిపెట్టుడి.

అడవి జంతువులు



మన తండ్రియగు దేవుడు చిన్నిచీమలు సురక్షితముగా నుండునట్లు వాటికి కావలసినవాటిని దయచేసి యున్నాడు. పెద్దపెద్ద ఏనుగులకు వాటికి కావలసినవాటిని ఇచ్చియున్నాడు. సింహములు మొదలగునవి సుఖముగా నుండునట్లు వానికి కావలసినవి వానికి దయచేసెను. ఈ పెద్దజంతువులు తమ ఆహారము వెదకునప్పుడును, శత్రువులు

వచ్చి తరుమునప్పుడును చప్పుడుచేయకుండ పోవునట్లు వాటికి మెత్తటిపాదము లిచ్చియున్నాడు. వేటకానిదగ్గరనుండి పారి పోవుటకు జింకకు ఉక్కు అంతబలమైన నరములుగలవు. చాలదూర ప్రయాణము చేయుటకును, త్వరగా పోవుటకును తగినట్లు గుఱ్ఱముకాళ్లు చేయబడినవి. ఆవు నిదానముగా నడచునట్లు దానికి తగినకాళ్లు ఇయ్యబడినవి. దేవుడు తాను చేసిన ప్రతిజంతువు ఏలాగుండునో దానిని ఎఱిగియుండి నందున వాటికి తగిన అవయవములుండునట్లు సృష్టించెను.

ఆటంకముల జయించుట

ఒకనాడొక బీదకుంటిబాలుడు, కొందఱుబాలురు ఆడు బంటి యాటను చాల అసూయబుద్ధితో జూచుచు నిలువ బడెను. దగ్గరనిలిచిన పడుచువా డొక డాతని ముఖముపై గనుపడుచుండిన అత్తప్తిని గుర్తించి, “వారితో గలిసి యాడ వలెనని నీకు ఇష్టముగా నున్నదిగదా?” అని యడిగెను.

“అవును, నిజముగా”

“దేవుడు వారికి ధనము, విద్య, ఆరోగ్యము ననుగ్రహించి, లోకమునకు కొంతమేలు చేయతలించెను గదా! ఆలాగే నీకుకూడా అదేలాగున కుంటితన మిచ్చినేమో ఎన్నడైనా తలంచితివా?” అని ఆ పడుచువా డడిగెను.

ఆ పిల్లవాడతడన్నమాటలను మరువక పలుమారు
వాటినిగూర్చి తలంచి, ధైర్యముపొంది, కుంటితనము నలక్ష్య
పెట్టి, తరువాత నొక మంచి క్రైస్తవవైద్యుడాయెను.

బైబిలు పిల్లలు

మోషే

(సశేషము)

ఇట్టిబాలుడు కొంతకాలమువరకు జమ్ముపెట్రెలో నైలునదీ
తీరము దాచబడెను. ఒకనాడు ఘరోకుమార్తె తన పరిచార
కులతో స్నానముచేయు నైలునదికి వచ్చెను. పూర్వకాల
ములో గొప్పగొప్ప స్త్రీలకు ఇట్లే నదులకు వెళ్లి స్నానము
చేయు వాడుక కలదు.

సంతోషముతో స్నానము చేయవచ్చు ఈ గుంపునకు
అకస్మాత్తుగా చిన్నబిడ్డ ఏడ్చు వినవచ్చెను. అరుపు సమీప
ముననే ఉన్నట్లుండెను. చిత్రము ఏమైయుండునా? అని
అందరికి ఆశ్చర్యము ఉద్భవించెను. చూచితే నైలునదీతీరము
జనులుండు ప్రదేశము కాదాయెను. ఇక పిల్లలెట్లు ఉండురు?
వారి ఏడ్చు ఎట్లు వినబడును? ఈ వింతను చూచిరమ్మని
దాసీని పంపగా ఆమె దగ్గరకు సమీపించుకొలది ఏడ్పుధ్వని



మరీ స్పష్టముగ వినవచ్చుచున్నందున మరీ సమీపముననే బిడ్డడున్న తానెగలదని యాపెకు స్పష్టమాయెను. కన్నులెత్తి పారచూచిన నేబిడ్డయు కానరాదాయె. కాని అశుభ బాగుగా విశబదెను. మరల పరిశీలించి చూడగా జమ్ము పెట్టెయు, అందు సుందరబాలుడును ఆమె కన్నులకు కన బడెను. ఈ వార్త ఘరోకుమార్తె కెఱింగింప ఆమె ఆ సుందర బాలుని చూడగనే అతిప్రేమ పార్లివచ్చెను ఏవిధముగా నైనను ఆ బిడ్డను తానే పెంచుకొనవలెనని ఆశపుట్టెను. ఆ పిల్లవాడు హిందీయబాలుడని ఆమెకు తెలిసియున్నను ఆమె

తన తండ్రికి వ్యతిరేకముగా ఇట్లు దాచబడెనని ఎరిగియున్నను, ఆ బిడ్డను పెంచదలచుకొనెను. చూచితిరా! దేవుని కసాధ్యమైన దెడ్డియైనా కలదా? ఎంతటి గొప్ప ఆజ్ఞనైనను మార్చి పేసి అది మరియొకరీతి జరుగవలెనని ఆయనకోరిన ఆలాగు చేయును.

న్యాయమునకు ఈ బిడ్డడు చంపబడవలసినవాడు. అట్లు మోసముగా దాచిన తల్లిదండ్రులు దండింపబడవలసినవారే. అయితే ఎంత చిత్రముగా జరిగినదో చూడుడి. ఫరోకుమార్తె చిన్నబిడ్డవైపు చూచుకొలది ప్రేమ అధికవృద్ధి చెందుచుండెను. ఆపెతోవచ్చిన దాసీలు ఆ చిన్నబిడ్డను తీసుకొని అతనికెల్లు పాలిప్పించుదమా యని విచారింపసాగిరి. అంతలో చెంత నున్న మిరియాసుదగ్గరకువచ్చి “అమ్మా! అదిగో అచ్చట ఈ పిల్లవానికి పాలివ్వగల ఒకతే ఉన్నది. ఆమె ఇచ్చునేమో కనుగొని వత్తునా” అని యడుగ వా రందుల కెంతయు సందేహించి సరేయని చెప్ప నా పిల్ల అతిత్వరగా తన తల్లిని వారియొద్దకు కొంచువచ్చెను. జీతబత్తెము లేర్పరచిన పిదప యొకబెత్తు మోషేకు పాలిచ్చుచు ఫరోకుమార్తెకే దాదిగా నా పిల్లవాని పెంచుచువచ్చెను. చిన్నవాడగు మోషే కొంచెముకొంచెము ఎదుగుచు బుద్ధి తెలుసుకొనుచుండగా యొకబెత్తు తన జనాంగమునుగురించి, వారి సకలావస్థల

గురించియు, ఆ పిల్లవాడును ఆ జనాంగమునకే చెందినవాడనియు, అయితే పరోక్షమార్తె తాను రహస్యముగా వాని దాచినపుడు అతని ఏడ్పుని వాని కొంచుపోయి పెంచుకొను చున్నదనియు ఈరీతిగా అంతయు వివరముగా తెలిపెను.

బాలమిత్ర టపా



ప్రియ బాలమిత్రులారా!

నేను ప్రతినెల చాల పత్రికలను కొని చదువుటవలన యిట్లు వ్రాయుటకు నాకు ఉల్లాసము కలిగెను. నేను ది వ ఫారము బెజవాడ బోర్డింగు

లోనుండి సి, యస్, యస్, హైస్కూలులో చదువుచుంటిని, మేముంద
రము 34 గురము. వీరిలో 8 మంది హైస్కూలులో చదువుచుండిరి.
మేము యిక్కడ నొక క్రొత్త మీటింగును 4 నెలలనుండి జరుపుచుంటిమి
దాని పేరు చిన్నపిల్లల సమాజము దీనియందు అనేకులు సెక్రిటరీలుగా
నేర్పరచబడిరి. వారిలో నేను లుక్ డౌబ్ సెక్రిటరీగా నేర్పరచబడి
తిని. మేము ఉదయమున 9 గంటలకు లేచి వేదవాక్య సమాజపు కార్డు
ప్రకారము చదువుకొని కొన్ని బంగారు వాక్యములును కంఠత చేయు
చుంటిమి, మరియు మా మీటింగును ప్రతి శుక్రవారము సాయంత్రము
7 గంటలకు జరుగును దానిని తొందరు దొరలుకూడా చూచిరి. అందు విష
యమై అందరున్నా ముఱును ప్రోత్సహ పరచిరి, మరియు నా తండ్రికి,
మేము 6 గురువుత్తులము. వారిలో నేను ద్వితీయుడను. మా తండ్రి ఉత్తిర
ప్రదేశములయందు పని చేయుచున్నాడు. మరియు ఫెబ్రువరి 6 న తారీ
ఖున మేము యిక్కడ హాఫ్ యియర్ల మీటింగు జరిపితిమి. దానియందు
నేను రిపోర్టు చదివితిని, మరియు దానిలో అనేకములైన ఫార్ములను కూడా
వేసితిమి మావలన యిక్కడనున్న ఆడపిల్లలు కూడా నొక మీటింగును
స్థాపించిరి. అట్లున్నా మీరుకూడా దయతో చేయుదురని ప్రార్థించు
చున్నాను. మీకు నా సలాములు.

ఇట్లు ప్రియ బాలమిత్రుడు,

వెలమర్తి జాన్ సుందరము,

బెజవాడ